

شریعی آڈٹ رپورٹ برائے بورڈ آف ڈائریکٹرز

الحمد لله رب العالمين والصلاة والسلام على سيد الأنبياء والمرسلين

محمد النبي الأُمى وعلى آله وصحبه أجمعين، وبعد،

الحمد لله، ہم نے پاک قطر فیملی تکافل لمیٹڈ کے مالیاتی اسٹیٹمنٹس برائے سال 2010ء کا جائزہ لیا۔

ہم کمپنی کے شریعی آڈٹ و انٹری بورڈ کی حیثیت سے اس بات سے بخوبی باخبر ہیں کہ کمپنی سے متعلق تمام مالی معاملات اور مختلف عقود و معاہدات کو شرعی قواعد و ضوابط کے مطابق یقینی بنانا ہماری ذمہ داری ہے۔ اسی طرح کمپنی منجمنٹ کی یہ ذمہ داری ہے کہ وہ اس بات کو یقینی بنائیں کہ تمام تکافل پراڈکٹس اور تکافل خدمات شرعی قواعد و ضوابط کے مطابق اور باقاعدہ شریعی بورڈ سے منظور شدہ ہوں۔ شرعی قواعد و ضوابط کے مطابق کمپنی کے شریعی کمپلائنس ہونے کا جائزہ لینا ہمارے آڈٹ کے دائرہ میں آتا ہے۔

شریعی آڈٹ و انٹری بورڈ ممبرز کمپنی کی براؤنچر کا گاہے بگاہے دورہ کرتے ہیں اور مختلف معاملات کا جائزہ لیتے رہتے ہیں۔ کمپنی کے شریعی کمپلائنس ڈپارٹمنٹ نے ماشاء اللہ پورے سال بہت اہتمام سے شریعی آڈٹ و انٹری بورڈ کے ساتھ عملاً تعاون کیا۔ دوران سال جب بھی کوئی مسئلہ درپیش ہوا تو فوری طور پر انتظامیہ کیساتھ میٹنگ کر کے حل کر لیا گیا اور انتظامیہ کو شرعی قواعد و ضوابط کے مطابق اس کی تنفیذ کے سلسلے میں ہدایات جاری کر دی گئیں۔

اب تک شریعی آڈٹ و انٹری بورڈ کی طرف سے مندرجہ ذیل منظوریاں ارہنما اصول جاری کیے گئے:

☆ رہنما اصول برائے حلال اور حرام کاروبار متعلقہ تکافل رکنیت

☆ رہنما اصول برائے سرمایہ کاری

☆ رہنما اصول برائے ری تکافل

☆ رہنما اصول برائے چیریٹی فنڈ

☆ رہنما اصول برائے سرپلس

☆ مستقل بنیادوں پر سرمایہ کاری کے لئے متعلقہ کمپنیوں اور اسلامک میوچل فنڈز کی جانچ پڑتال و منظوری

☆ نئی تکافل پراڈکٹس مثلاً: سرپرست فیملی تکافل پلان، الاسلامی سیونگ تکافل پلان، مستقبل تکافل پلان، ایم سی بی کفالتہ پلان،

ہینور۔ ری تکافل معاہدہ اور مختلف بیماریوں سے متعلق ضمنی تکافل فوائد

ہمیں یہ جان کر خوشی ہے کہ انتظامیہ اپنی تمام براؤنچرز میں شریعی کمپلائنس سیٹ اپ کیلئے کام کر رہی ہے، نیز ہر براؤنچ میں تکافل

سے متعلق باقاعدہ تربیتی پروگرام بھی منعقد کئے جا رہے ہیں۔

ہماری معلومات کے مطابق:

..... سال 2010ء میں کمپنی کی جانب سے کیے گئے تمام مالی معاملات (سوائے اُن چند معاملات کے جو شرعی اعتبار سے

7 اپریل 2011ء

درست نہ تھے اور ان کو باقاعدہ طور پر حل بھی کر لیا گیا) شریعہ ایڈوائزرز بورڈ کی جانب سے دی گئی گائیڈ لائنز اور تکفل روز 2005ء کے مطابق تھے۔

۲..... گذشتہ سال کی بنسبت رواں سال کمپنی کے آپریشن ڈیپارٹمنٹ نے شریعہ بورڈ کی جانب سے وقتاً فوقتاً دی جانے والی ہدایات کے مطابق اپنی ذمہ داریوں کو بحسن و خوبی انجام دیا اور کوئی غیر شرعی پہلو نہیں پایا گیا۔

۳..... الحمد للہ، مجموعی اعتبار سے کمپنی کے معاملات شرعی قواعد و ضوابط کے مطابق تھے، نیز ہم وقف فنڈ کے لئے اختیار کی گئی اکاؤنٹنگ پالیسیز کیساتھ بھی اتفاق کرتے ہیں۔

اللهم أرنا الحق حقا وارزقنا اتباعه وأرنا الباطل باطلا وارزقنا اجتنابه

اللہ تعالیٰ سے دُعا ہے کہ وہ ہم سب کو اخلاص کیساتھ کام کرنے کی توفیق عطا فرمائے، نیز حق بات کو حق دکھلائے اور اس کی اتباع کی توفیق عطا فرمائے اور باطل کو باطل دکھلائے اور اس سے بچنے کی توفیق عطا فرمائے (آمین)

در نیابت چیئرمین شریعہ ایڈوائزرز بورڈ



مفتی محمد حسان کلیم
ممبر شریعہ ایڈوائزرز بورڈ



ڈاکٹر مفتی عصمت اللہ
ممبر شریعہ ایڈوائزرز بورڈ